

सुनील कोहली, भा.र.ले.से. एन.डी.सी.

रक्षा लेखा महानियंत्रक

SUNIL KOHLI, IDAS ndc

CONTROLLER GENERAL



रक्षा लेखा महानियंत्रक

उलान बटार रोड़, पालम

दिल्ली छावनी-110010

Controller General of Defence Accounts

Ulan Batar Road, Palam,

Delhi Cantt-110010

संदेश

14 सितम्बर, हिंदी दिवस पर विभाग के सभी अधिकारियों और कर्मचारियों को मेरी हार्दिक शुभकामनाएं ।

67 वर्ष पूर्व गहन विचार-विमर्श के पश्चात संविधान सभा ने सर्वसम्मति से निर्णय लिया था कि संघ सरकार की राजभाषा देवनागरी लिपि में लिखी हिंदी होगी । किसी भी राष्ट्र के लिए राष्ट्रध्वज, राष्ट्रगान, राष्ट्रभाषा उसकी अस्मिता की पहचान होते हैं। इसलिए हिन्दी हमारी राष्ट्रीय अस्मिता की पहचान बन गई है। हिन्दी में काम करना आसान है, आप सरल और सहज शब्दों का प्रयोग करने की आदत डालिए। सही अर्थों में हिन्दी वह भाषा है जो स्वाभाविक रूप से हम भारतीयों की जुबान पर आ जाती है। आज अनेक ऐसे शब्द हैं जो मूलतः अन्य भाषाओं के होते हुए भी हिन्दी में प्रयुक्त होकर हिंदी के अपने हो गए हैं।

सरकारी कार्यालयों, बैंकों इत्यादि में जिस गति से हिंदी का प्रयोग बढ़ रहा है उसे देखते हुए विश्वास होने लगा है कि अन्ततः हम कार्य निष्पादन में भाषाई लक्ष्य को प्राप्त कर लेंगे। आज देश की जनता के पास सूचना का अधिकार है। जनता के साथ संवाद जनता की भाषा में किया जाना चाहिए। समय की मांग है कि सरकारी कामकाज हिंदी में निष्पादित करते हुए गर्व अनुभव करें।

विभाग में हिन्दी जानने वाले अधिकारी एवं कर्मचारी पर्याप्त संख्या में हैं। आओ ! हम सब मिलकर संकल्प लें कि न केवल स्वयं हिंदी का अधिक से अधिक प्रयोग करेंगे अपितु दूसरों को भी इसके लिए प्रेरित करते रहेंगे।

जयहिंद।

रक्षा लेखा महानियंत्रक

दिल्ली छावनी

14 सितम्बर, 2016